

ವಯಡಲಾಗುವುದು. ಇದರ ಜೊತೆಗೆ, ೬೦ ರಿಂದ ೧೨೦ಕ್ಕೆ ಸಿಟುಗಳನ್ನು ಜಾಸ್ತಿ ಮಾಡಬೇಕೆಂದು ವಿಶ್ವ ವಿದ್ಯಾನಿಲಯದವರನ್ನು ಕೇಳಿಕೊಂಡಿದ್ದೇನೆ. ಇದಲ್ಲದೆ ಇದರ ಮುಂದೆ ಇಂತಹ ಪರಿಸ್ಥಿತಿ ಬರುವುದಿಲ್ಲವೆಂದು ತಿಳಿದುಕೊಂಡಿದ್ದೇವೆ.

ಶ್ರೀ ಎಂ. ಗಂಗಣ್ಣ — ಸ್ವಾಮಿ, ಆಯ್ಕೆ ಸಮಿತಿಗಳನ್ನು ಸರ್ಕಾರದವರು ಮಾಡುವಾಗ ಜಿಲ್ಲಾ ಮಟ್ಟದಲ್ಲಿ ಮಾಡಬೇಕು. ಜಿಲ್ಲಾ ಮಟ್ಟದಲ್ಲಿ ಮಾಡಬೇಕಾದರೆ ವಿಭಾಗ ಮಟ್ಟದಲ್ಲಾದರೂ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ಎಂದು ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ವೈ. ರಾಮಕೃಷ್ಣ. ತಮ್ಮ ಸಲಹೆ ಸರ್ಕಾರದ ಪರಿಶೀಲನೆಯಲ್ಲಿದೆ.

### Crop Insurance Scheme for Farmers

246 SRI L. T. THIMMAPPA HEGDE (Sagar).— Will the Minister for Revenue and Agriculture be pleased to state:—

(a) whether it has come to the notice of the Government that there is necessity of extending the facility of crop insurance scheme to Agriculturist.

(b) if so, the action taken by the Government in this regard?

SRI S. BANGARAPPA (Minister for Revenue and Agriculture).—

(a) Yes.

(b) As an experimental measure it is intended to implement this scheme as a pilot scheme on Ragi and Jowar crops in Holalkere Taluka, Chitradurga District. Approval of life Insurance Corporation has also been sought in this regard.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಡೆ.—ಸ್ವಾಮಿ, ಮಾನ್ಯ ಮಂತ್ರಿಗಳು ಕೊಟ್ಟಿರತಕ್ಕ ಉತ್ತರ ನೋಡಿ ಬಹಳ ಸಂತೋಷವಾಯಿತು. ಮಾನ್ಯ ಸಚಿವರಿಗೆ ರೈತರ ಕಷ್ಟ ಗೊತ್ತಿದೆ. ಜೋಳ ಮತ್ತು ರಾಗಿಯ ಮೇಲೆ ವಿಮಾ ಯೋಜನೆ ಜಾರಿಗೆ ತಂದಿದ್ದೇವೆಂದು ಹೇಳಿದ್ದಾರೆ. ರೈತರಿಗೆ ಬೆಂಬಲದ ಬೆಲೆ ಇಲ್ಲದೆ, ಎಲ್ಲಾ ಕಡೆ ಬಹಳ ತೊಂದರೆಗೆ ಒಳಗಾಗಿದ್ದಾರೆ. ಮಲೆನಾಡು ಪ್ರದೇಶದಲ್ಲಿ ಈ ಯೋಜನೆಯನ್ನು ಪ್ರಾಯೋಗಿಕವಾಗಿ ಜಾರಿಗೆ ತರುತ್ತೀರಾ ?

† ಶ್ರೀ ಎಸ್. ಬಂಗರಪ್ಪ.—ಮಾನ್ಯ ಅಧ್ಯಕ್ಷರೇ, ಇದು ಬಹಳ ಮುಖ್ಯವಾಗಿರತಕ್ಕ ಯೋಜನೆ ಹೌದು. ಬೆಳೆ ವಿಮೆ ಯೋಜನೆಯನ್ನು ಜಾರಿಗೆ ತರಬೇಕೆನ್ನುವ ಒತ್ತಡ ಬಹಳ ದಿವಸಗಳಿಂದ ಇತ್ತು. ಇದರ ಬಗ್ಗೆ ಜನರಲ್ ಇನ್ಸೂರೆನ್ಸ್ ಕಾರ್ಪೊರೇಷನ್‌ನವರನ್ನು ಮತ್ತು ಕೇಂದ್ರ ಸರ್ಕಾರವನ್ನು ಕೂಡ ನಾವು ಕೇಳಿದ್ದೆವು. ಇಲ್ಲಿ ಹೇಳಿಕೊಂಡ ಪ್ರಶ್ನೆಯೂ ಬಹಳ ಮುಖ್ಯವಾಗಿದೆ. ಪ್ರಾಯೋಗಿಕವಾಗಿ ಚಿತ್ರದುರ್ಗ ಜಿಲ್ಲೆಯ ಕೆಲವು ಭಾಗಗಳಲ್ಲಿ ಈ ಯೋಜನೆಯನ್ನು ಈಗ ಜಾರಿಗೆ ತಂದಿದ್ದೇವೆ. ಇದಕ್ಕೆ ೬೦.೬೪ ಲಕ್ಷ ರೂಪಾಯಿ ಹಣ ಬೇಕಾಗುತ್ತದೆ. ಈ ಯೋಜನೆಯನ್ನು ರಾಜ್ಯದಾದ್ಯಂತ ಜಾರಿಗೆ ತರಬೇಕಾದರೆ ಅನೇಕ ಕೋಟಿ ರೂಪಾಯಿಗಳ ಹಣ ಬೇಕಾಗುತ್ತದೆ. ಅನೇಕ ಭಾಗಗಳಲ್ಲಿ ಕಾಲಕ್ಕೆ ಸರಿಯಾಗಿ ಮಳೆ ಬಾರದೇ ರೈತರು ತೊಂದರೆಗೆ ಗುರಿಯಾಗುತ್ತಿರುವುದು ಸರ್ವ ಸಾಮಾನ್ಯವಾದ ವಿಚಾರವಾಗಿದೆ. ಭಾರತದಲ್ಲಿ ಯಾವ ರಾಜ್ಯವೂ ಕೂಡ ಸಂಪೂರ್ಣವಾಗಿ ಬೆಳೆ ವಿಮೆ ಯೋಜನೆಯನ್ನು ಜಾರಿಗೆ ತಂದಿಲ್ಲ. ಆದರೂ ನಮ್ಮ ರಾಜ್ಯದಲ್ಲಿ ಹಂತಹಂತವಾಗಿ ಈ ಯೋಜನೆಯನ್ನು ವಿಸ್ತರಿಸುವ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ. ಆ ಸಂದರ್ಭದಲ್ಲಿ ಮಲೆನಾಡು ಪ್ರದೇಶವನ್ನು ಸೇರಿಸಿಕೊಳ್ಳುವ ವಿಚಾರವನ್ನು ಪರಿಶೀಲನೆ ಮಾಡಲಾಗುವುದು.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಡೆ.—ಪಶುಸಂಗೋಪನಾ ಇಲಾಖೆಯಲ್ಲಿ ಉತ್ಕೃಷ್ಟತೆ ತಳಿ ರಾಸುಗಳನ್ನು ಸಾಕುವ ವಿಚಾರದಲ್ಲಿ ಡೈರಿ ಡೆವಲಪ್‌ಮೆಂಟ್ ಕಾರ್ಪೊರೇಷನ್‌ನವರು ವಿಮಾ ಯೋಜನೆಯನ್ನು ಜಾರಿಗೆ ತಂದಿದ್ದಾರೆ. ಅದೇ ರೀತಿ ಸರ್ಕಾರ ರೈತರಿಗೆ ಬೆಳೆ ಸಾಲ ಕೊಡುವ ಸಂದರ್ಭದಲ್ಲಿ ಸ್ವಲ್ಪ ಭಾಗವನ್ನು ರೈತನ ಮೇಲೆ ಹಾಕಿ ಈ ಯೋಜನೆಯನ್ನು ಜಾರಿಗೆ ತರುವುದು ಒಳ್ಳೆಯದಲ್ಲವೇ ?

ಶ್ರೀ ಎಸ್. ರಂಗರಾಜ್.—ತಮ್ಮ ಸಲಹೆಯನ್ನು ಪರಿಶೀಲನೆ ಮಾಡುತ್ತೇನೆ.

### Minor Irrigation Works in Mysore District.

384. SRI G. RAJUGOWDA (Hanur).—Will the Minister for Transport and Minor Irrigation be pleased to state :—

(a) the percentage of area brought under Minor Irrigation in each of the taluks of Mysore District ;

(b) the stage of various Minor Irrigation Works in this District and the period, as to when they will be completed ?

SRI M. M. J. SADOJATHA (Minister for Transport and Minor Irrigation).—

(a) The list pertaining to the percentage of area that is coming under Minor Irrigation in the command area Mysore District is laid on the table.

(b) The list of Minor Irrigation works under progress in this district as well the approximated dates of completions of the said works is laid on the table.

ಶ್ರೀ ಜಿ.ರಾಜುಗೌಡ. ಸಣ್ಣ ನೀರಾವರಿ ಯೋಜನೆಯಲ್ಲಿ ತೆಗೆದುಕೊಳ್ಳಲಾಗಿರುವ ಕೆಲಸಗಳನ್ನು ನೋಡಿದರೆ, ಅವು ಒಂದೊಂದು ತಾಲ್ಲೂಕಿನಲ್ಲಿ ಒಂದೊಂದು ರೀತಿಯಲ್ಲಿವೆ. ಈ ಪ್ರಾದೇಶಿಕ ಅಸಮಾನತೆ ಯನ್ನು ಹೋಗಲಾಡಿಸುವುದಕ್ಕೆ ಯಾವ ನೀತಿಯನ್ನು ಅನುಸರಿಸುತ್ತೀರಿ ? ಮೈಸೂರು ಜಿಲ್ಲೆಗೆ ಸಂಬಂಧಪಟ್ಟಂತೆ ಕೆಲವು ತಾಲ್ಲೂಕಿನಲ್ಲಿ ೬, ಕೆಲವು ತಾಲ್ಲೂಕಿನಲ್ಲಿ ೭ ಇವೆ. ನನ್ನ ತಾಲ್ಲೂಕಿನಲ್ಲಿ ಒಂದೇ ಒಂದು ಯೋಜನೆ ಇದೆ. ೮೦-೮೦ನೇ ಸಾಲಿನಲ್ಲಿ ಹೆಚ್ಚು ಸಣ್ಣ ನೀರಾವರಿ ಯೋಜನೆಗಳನ್ನು ನನ್ನ ತಾಲ್ಲೂಕಿನಲ್ಲಿ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ಎಂ. ಜೆ. ಸದ್ವ್ಯಾಜಾತ್.—ವಿಚಾರ ಮಾಡುತ್ತೇನೆ.

ಶ್ರೀ ಜಿ. ರಾಜುಗೌಡ. ಮೈಸೂರು ಜಿಲ್ಲೆಯಲ್ಲಿ ತನಿಖಾ ವಿಭಾಗಾ ಒಂದೇ ಒಂದು ಇದೆ, ಇದು ಸಕಾಲದಲ್ಲಿ ಸಮರ್ಪಕವಾಗಿ ಕೆಲಸಮಾಡುವುದು ಕಷ್ಟ ಇದೆ. ಮತ್ತೊಂದು ತನಿಖಾ ವಿಭಾಗವನ್ನು ಮೈಸೂರು ಜಿಲ್ಲೆಗೆ ಬದಗಿಸುತ್ತೀರಾ ?

ಶ್ರೀ ಎಂ. ಎಂ. ಜೆ. ಸದ್ವ್ಯಾಜಾತ್.—ವಿವರಗಳು ಈಗ ನನ್ನಲ್ಲಿ ಇಲ್ಲ, ಅದರೂ, ಮಾನ್ಯ ಸದಸ್ಯರು ಕೇಳಿರುವ ವಿಚಾರವನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಜಿ. ರಾಜುಗೌಡ.—ಮೈಸೂರು ಜಿಲ್ಲೆಗೆ ಸಂಬಂಧಪಟ್ಟಂತೆ ಸಮಗ್ರವಾದ ಹಾಗೂ ಪ್ರಾಥಮಿಕ ವಾದ ಸಣ್ಣ ನೀರಾವರಿ ಹಾಗೂ ವಿಶೇಷ ನೀರಾವರಿ ಯೋಜನೆಗಳಿಗೆ ಸಂಬಂಧಪಟ್ಟಂತೆ ಒಂದು ಕೈಪಿಡಿ ಮೂಲಕ ವಿವರಗಳನ್ನು ಬದಗಿಸುತ್ತೇವೆಂದು ಹಿಂದಿನ ಸರ್ಕಾರದವರು ಆಶ್ವಾಸನೆ ಕೊಟ್ಟಿದ್ದರೆ, ಅದು ಯಾವ ಹಂತದಲ್ಲಿದೆ ?

ಶ್ರೀ ಎಂ. ಎಂ. ಜೆ. ಸದ್ವ್ಯಾಜಾತ್.—ಮಾನ್ಯ ಸದಸ್ಯರು ಕೇಳುವಂತಹ ವಿವರಗಳು ನನ್ನಲ್ಲಿ ಇಲ್ಲ, ತನಿಖಾ ತಮಗೆ ಬದಗಿಸಿಕೊಡುತ್ತೇನೆ.